

شيعه مذهب



آية الله العظمى حسيني نسب

ژباړونکے: عبد الرحيم دراني



شیعه

شیعه د عربی لغت کي د پیرو او منونکي په معنا دے قران

مجید فرمائی: ((وَاِنْ مِنْ شِيعَتِهِ لِابْرَاهِيمَ))^[1]

د نوح یو منونکے ابراهیم علیہ السلام دے خو د

مسلمانانو په اصطلاح کي شیعه هغی دلی ته وایي چې باور

لري د خدای رسول حضرت محمد صلی الله علیه و آله وسلم

له خپل رحلتہ مخکي په ډیرو ځایونو کي خپل ځای ناستے

او د مسلمانانو خلیفه ټاکلے و منجمله د هجرت په لسم

کال د ذی الحجې په اتلسمه نیټه چې د ((غدیر)) په ورځ

مشهوره ده په یوې لوی غونډې کي یې خپل خلیفه په گوته

کړ او هغه یې له ځانه وروسته د سیاسي ، علمي او دیني

مرجع په توگه وټاکه:

د دې خبرې د نور وضاحت له پاره به ووايو چې له گران

رسول

وروسته مهاجر او انصار په دوو ډلو وویشل شول.

1. یوه ډله عقیده لري چې د خداي پاک پیغمبر اکرم د

خلافت

مسلي ته بي پامي نه ده کړې او خپل خاي ناسته

بي تاکله دے او هغه هماغه علي بن ابي طالب دے يعني

لومړني

کس چې په پیغمبر بي ايمان راوړے و.

دغه کسان چې مهاجر او انصار په کې شامل وو او په سر

کې د بني هاشمو ټول شخصیتونه او يو شمير لوي

اصحاب لکه سلمان، ابوذر، مقداد، خباب بن ارت او

داسې نور وو په هم دې عقیده پاتې شول او دوي ته د علي

عليه السلام د شيعه و نوم ورکړے شو.

البتہ دا لقب د خدای گران رسول صلی اللہ علیہ و آلہ
 وسلم پہ خپل ژوند کې د امیر المؤمنین منونکو او پیروانو
 ته ورکړے و هلتہ چې علي بن ابي طالب ته په اشارې سره
 فرمائي:

((والذی نفسی بیدہ، ان هذا و شيعته لهم الفائزون يوم
 القيامة)^[2]

قسم په هغه ذات چې زما ژوند د هغه په لاس کې دے هغه
 (علي (ع) او منونکي يې د قيامت په ورځ کامياب دي.

په دې اساس شيعه د اسلام د لومړيو وختونو د
 مسلمانانو هغه ډلې ته وايي چې د ولايت د مقام د تنصيص
 والي او د پيغمبر اکرم له لوري د ټاکل کيدو د عقيدې په
 وجه په دغه نامه مشهوره شوه او دغه کسان نن هم د
 پيغمبر اکرم صلی اللہ علیہ و آلہ د اهل بيتو په پيروي او د
 وصايت په لاره باقي پاتي دي .

د شيعه مقام او پوزيشن له هم دې ځايه او هم دې لارې معلومېږي او په دې وينا سره د ځينو جاهلو يا غرضي جهل کونکو د خبري باطل والې ثابتېږي چې وايي شيعه په وروسته وختونو کې پيدا شوي دي.

د شيعه و د تاريخ څخه د زياتې اشنايې او معلوماتو له پاره دغو کتابونو ته مراجعه وکړئ (اصل شيعه و اصولها) (المراجعات) (اعيان الشيعه)

2: يوه بله ډله په دې نظر وه چې د خلافت مقام انتخابي مقام دے له دې امله يې له حضرت ابوبکر سره بيعت وکړ او وروسته په اهل سنت يا تسنن مشهور شول او نتيجه دا شوه چې د دواړو اسلامي ډلو تر مينځ په اصولو کې له زياتو مشترکاتو سره سره د پيغمبر اکرم د جانشينۍ او خلافت په مسله اختلاف پيدا شو او د دغو دواړو ډلو لومړي کسان مهاجر او انصار وو.

[1] . صافات 83

[2] . جلال الدين سيوطي در المنثور 6 ٽوڪ د سوره بينه د

اووم ايت (ان الذين آمنوا و عملوا الصالحات اولئك هم

خير البريه په تفسير ڪي

علي بن ابي طالب

لکه څنگه چې مو يادونه وکړه چې شيعه د خلافت د مقام په تنصيب والي کلکه عقیده لري او په دې باور دي چې امامت د خداي له رسول وروسته له ځينو اړخونو د نبوت په شان دے لکه څنگه چې ضروري ده چې پيغمبر د خداي له خوا وټاکل شي د هغه وصي هم بايد د خداي له لوري په گوته او معرفي شي .

د رسول الله مبارک د ژوند تاريخ په دې خبره گواهي ورکوي ځکه چې دوي په ډيرو ځايونو کې امام علي عليه السلام د خپل خليفه په توگه ټاکلے دے چې اوس يې يوازې دريو موردونو ته اشاره کوو.

1.: د بعثت په پيل كښې

هغه وخت چې رسول ته د خپل خداي له لوري امر وشو

چې خپل

خپلوان د (و انذر عشيرتک الاقربین) ^[1] د ایت مطابق د

توحید دین ته وبله. د خداي رسول د خپلو خپلوانو

غونډې ته وفرمایل څوک چې په دې لاره کې زما مرسته

وکړي هغه به زما وصي، وزیر او ځای ناسته وي) د هغه

حضرت تعبیر په دې ډول و:

((فايکم يوازرني في هذا الامر على ان يكون اخي و وزيری و

خليفة و وصي فايکم))

په تاسو کې چې څوک په دې چاره کې له ما سره مرسته

کوي چې ستاسو تر مينځ زما ورور، وزير، وصي او

جانشین وي؟

یوازنے کس چي دغه ملڪوتي غبر ته يي مثبت خواب ورکړ
 علي بن ابي طالب عليه السلام ؤ په دې وخت کې د خداي
 رسول خپلو خپلوانو ته مخ واپروه او وې فرمايل:

((ان هذا اخي و وصي و خليفتي فيكم فاسمعوا له و
 اطيعوه ^[2]

دا علي په تاسو کې زما ورور، وصي او ځاي ناسته دے د
 هغه خبره واورئ او د هغه پيروي وکړئ.

2: د تبوک په غزا کېنې

د خداي رسول حضرت علي ته وفرمايل:

اما ترضي ان تكون مني بمنزلة هارون من موسى الا انه لا
 نبي بعدي ^[3]

ايا په دې خوشحاله نه يې چې ته زما په نسبت داسې يې
 لکه هارون د موسى په نسبت ؤ فرق يوازې دا دے چې زما
 وروسته بل نبی نيشته.

يعني هماغه راز چې هارون د موسى عليه السلام وصي او
 بلافصل جانشين ؤ ته هم زما خليفه او خاې ناستے يې.

3: د هجرت په لسم کال

د خدای رسول د حجة الوداع د ستنيدو په وخت د غدیر
 خم په نامه په يوه سيمه کې حضرت علي عليه السلام د
 گن شمير مسلمانانو په مخ کې د مسلمانانو او مؤمنانو
 ولي و باله او وې فرمايل:

(مَنْ كُنْتُ مَوْلَاهُ فَهَذَا عَلِيٌّ مَوْلَاهُ) هر هغه کس چې تر اوسه
 يې زه مولا او سرپرست وم له دې وروسته دا علي د هغه
 مولا او سرپرست دے.

مهم او د پام وړ تکه دا دے چې د خداي رسول د خپلو
 خبرو په پيل کې وفرمايل (الست، اولی بکم من انفسکم؟)
 آيا زه پر تاسو ستاسو تر خپلو ځانونو زيات لوړ او حقدار
 نه يم؟ ټولو مسلمانانو د دې خبرې تصديق وکړ او په دې
 اساس ويل شو چې په دې حديث کې د مولا له لفظه
 مطلب پر مومنانو اولويت د هغوي د مشرۍ او د هغوي
 د ټول اختيار په لاس کې اخستل دي او داسې نتيجه اخلو
 چې د خداي رسول هغه د اولويت او مشرۍ مقام چې
 پخپله يې درلود د علي لپاره هم ثابت کړ او په هماغه ورځ
 حسان بن ثابت د غدیر تاریخي کیسه په نظم کې وويله چې
 شعرونه يې دا دي.

يناديهم يوم الغدير نبهم

بخم واسمع بالرسول منادياً

فقال فمن مولاكم و نبيكم؟

فقالوا و لم يبدوا هناك التعاميا

الهك مولانا و انت نبينا

و لم تلق منا في الولاية عاصيا

فقال له قم علي فاني

رضيتك من بعدى اماما و هاديا

فمن كنت مولاه فهذا وليه

فكونوا له اتباع صدق مواليا

هناك دعا: اللهم وال وليه

و كن للذى عادى عليا معاديا^[4]

د غدیر حدیث یو متواتر اسلامي حدیث دے چي له

شیعه ؤ علماوو پرته کابو دري سوه شپیتو سني عالمانو

هم نقل کرے

دے [5] چي سندونه يي يو سل لسو تنو اصحابو ته رسيږي
 او د اسلام شپږ ويشتو لويو عالمانو د دغه حديث د
 سندونو په هڪله روغ روغ كتابونه ليكلي دي.

مشهور مسلمان مورخ ابو جعفر طبري د دې حديث
 اسناد او طريق په دوو لويو ټوكو كې راغونډ كړي دي. د
 نورو معلوماتو له پاره ((الغدير)) كتاب ته مراجعه كولي
 شئ.

[1] .سوره شعراء ايت 214

[2] . تاريخ طبري دوهم ټوك 62. 63 مخونه . كامل التواريخ
 دوهم ټوك 41. 42 مخونه مسند احمد لومړي ټوك 111
 مخ - شرح نهج البلاغه (ابن ابي الحديد) 11 ټوك 210
 212 مخونه

[3] . سيره ابن هشام 2 ٲوك 520 مخ صواعق ابن حجر

دوهم چاپ مصر 9 باب دوهم فصل 121 مخ

[4] . المناقب (خوارزمي مالكي) 80 مخ او تذكرة خواص

الامه (سبط ابن جوزي حنفي) 20 مخ كفايت الطالب 17

مخ گنجي شافعي ليکله او

[5] . د مثال په توگه د ابن حجر صواعق محرقه کتاب

دوهم چاپ مصر باب 9 فصل 2 او 122 مخ ته مراجعه

وکړئ.

امامان

د خداي رسول حضرت محمد صلى الله عليه و آله وسلم په خپل ژوند کې فرمايلي وو چې له ما وروسته به دولس کسان خليفه وي چې ټول به له قريشو وي او د اسلام عزت به د هغوي د خلافت په سيوري کې وي.

جابر بن سميره وايي:

سمعت رسول الله صلى الله عليه و آله وسلم يقول لايزال الاسلام عزيزا الى اثنا عشر خليفة ثم قال كلمة لم اسمعها فقلت لابي ما قال؟ فقال كلهم من قريش^[1]

له رسول الله مبارک مې واوريډل چې وې فرمايل اسلام به په دولسو خليفه گانو او لارښوونکو عزتمن شي بيا يې څه وويل چې ما وانه وريډل له پلاره مې پوښتنه وکړه چې څه

بې وفرمايل؟ ځواب يې راکړ چې وې فرمايل: هغه ټول له
قریش دي.

د اسلام په تاريخ کې داسې دولس خليفه گان چې د
اسلام د عزت ساتونکي وي نه شو موندل مگر هغه
دولس امامان چې شيعه پرې عقیده لري ځکه هغه دولس
خليفه گان چې پيغمبر يې معرفي کوي د هغه حضرت له
وفاته سملاسي وروسته د هغه حضرت خليفه گان معرفي
شول.

اوس بايد وگورو چې دغه دولس کسان کوم دي؟ که له
هغوڅلورو خليفه گانو چې داهل سنتو په اصطلاح کې
خلفاي راشدين بلل کېږي تير شو نور خليفه گان د اسلام
د عزت سبب نه وو، د اموي او عباسي خلفاو د ژوند تاريخ
د دې خبرې گواهي ورکوي خو د شيعه دولس امامان چې
ټول په خپل خپل وخت کې د تقوا او پرهيزگاری سمبلونه
وو د خداي د رسول د سنت ساتونکي وو او د اصحابو

تابعانو او راتلونکو نسلونو ورته توجه وکړه او تاريخ
ليکونکي د هغوي په علم او وثاقت (باور والي) ښه گواهي
ورکوي او

دغه دولس امامان دا دي.

1. علي بن ابي طالب

2. حسن بن علي (مجتبي)

3. حسين بن علي

4. علي بن الحسين (زين العابدين)

5. محمد بن علي (باقر)

6. جعفر بن محمد (صادق)

7. موسى بن جعفر (کاظم)

8. علي بن موسى (رضا)

9. محمد بن علي (تقي)

10. علي بن محمد (نقي)

11. حسن بن علي (عسكري)

12. امام مهدي (قايم منتظر) چي اسلامي محدثانو له

رسول خدا د هغه په باره کي متواتر روايتونه نقل کړي دي

چي هغه مهدي موعود دے.

د دغو لويو لارښودانو او امامانو له ژونده د خبريدو له

پاره چي نومونه يې هم د رسول الله مبارک له خولې راغلي

دي دغو کتابونو ته مراجعه کولې شئ.

1. تذكرة الخواص (تذكرة الخواص الامة)

2. كفاية الاثر

3. وفيات الاعيان

4. اعيان الشيعه (ليک د سيد محسن امين عاملي) چي تر

پورتنيو کتابونو زيات معتبر دے.

[1] صحیح مسلم توک 6 26 مخ چاپ مصر

مهدي آل محمد

یوه مسله چې اسماني شریعتونه پرې یوه خوله دي د ((
 نړیوال مصلح)) مسئله ده چې په وروستی زمانې کې به
 راڅرگندېږي او ظهور به کوي. نه یوازې اسلامي ټولنه بلکې
 یهودیان او نصارا هم د دغه مصلح او عدالت راوستونکي
 په تمه دي. د زاړه دور او نوي دور (عهد عتیق او عهد
 جدید) کتابونو ته په مراجعې سره دا حقیقت روښانه
 کیږي^[1]

په دې هکله له رسول الله مبارک هم یوه وینا نقل شوې ده
 چې اسلامي محدثانو نقل کړې ده. هلته چې فرمایي:

((ولولم یبق من الدهر الا یوم لبعث الله رجلا

من اهل بيتي یملاها عدلا کما ملئت

جورا^[2]

. که د زمانې یوازې یوه ورځ هم باقي پاتې وي بیشکه خدای
 تعالیٰ به زما له کورنۍ (اهل بیتو) یو کس پاڅوي. چې نړۍ
 به له عدل او انصافه ډکه کړي هماغه ډول چې له ظلم او
 زیاتي به ډکه شوي وي.

په دې اساس لکه څرنګه چې مخکې اشاره وشوه په
 اسماني شریعتونو او دینونو کې د یو داسې مصلح په
 راتللو د نظر یو والی موجود دے هم دا راز د اهل سنتو په
 صحاح او مسانید کتابونو کې د امام مهدي علیه السلام
 په هکله ډیر روایتونه راغلي دي. او د شیعه ؤ او سنیانو
 محدثانو او څیړاندو د هغه حضرت په هکله ډیر کتابونه
 لیکلي دي.^[3]

دغو روایتونو د امام مهدي علیه السلام ځانګړتیاوې او
 نڅېنې په دا ډول بیان کړي دي. چې د شیعه ؤ د یوولسم
 امام حضرت امام حسن عسکري علیه السلام له زوي
 سره سمون خوري. د دغو روایتونو په اساس د امام

مهدي نوم به د پيغمبر اکرم (ص) نوم وي.^[4] دولسم امام به وي^[5] او د حضرت حسين بن علي بن ابي طالب عليهما السلام له لمسيو به وي.^[6]

حضرت امام مهدي د خدای په امر په 255 هجري قمري کال کې وزیږیده او اوس هم د نورو خلقو په شان ژوندې دے البته څوک یې نه پیژني.

دا ویل ضروري دي چې دومره اوږد عمر له علم او پوهې سره تضاد نه لري او نه د وحی له منطق سره کوم ټکر لري نن سبا علم او سائنس د انسانانو د طبیعي عمر د زیاتولو هڅه کوي او په دې باور دي چې انسان د اوږده عمر استعداد او وړتیا لري او که د ځینو ناروغيو او افتونو مخه ونیول شي د انسان د عمر د زیاتیدو امکان شته تاریخ هم د هغو کسانو چې اوږده عمر ونه یې لرلي نومونه یې راوړي دي. قران مجید د حضرت نوح علیه السلام په هکله فرمایي:

((فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا^[7]))

. نوح په خپل قوم کې زر کاله عمر وکړ مگر پنځوس کاله

اود

حضرت یونس علیه السلام په هکله فرمایي:

((فَلَوْلَا أَنَّهُ كَانَ مِنَ الْمُسَبِّحِينَ))

^[8] ((لَلْبِثَ فِي بَطْنِهِ إِلَى يَوْمِ يُبْعَثُونَ))

. که هغه له تسبیح کوونکو نه و، د قیامت تر ورځې

پورې به د کب په خیته کې پاتې و. هم دا راز حضرت

خضر پیغمبر او حضرت عیسی علیه السلام د قران له

نظره او د نړۍ د مسلمانانو په اجماع تر اوسه ژوندي دي

او ژوند کوي.

[1] . عهد عتيق مزامير داوود مزمور 96. 97 او دانيال نبی
 کتاب 12 باب، عهد جديد: متی، باب 24، انجيل مرقوس،
 13 باب، انجيل لوقا 21 باب د (هغه موعود چي نري يي په
 انتظار ده) په حواله.

[2] . صحيح ابي داوود، مصر چاپ، المطبعة التازيه، 2
 توک، 207 مخ او ينابيع المودة 432 مخ او نور الابصار (2
 باب 154 مخ)

[3] . لکه کتاب البيان في اخبار صاحب الزمان، ليک محمد بن
 يوسف ابن الكنجي شافعي، او کتاب البرهان في علامات
 مهدي اخر الزمان، ليک علي بن حسام الدين په متقي
 هندي مشهور او کتاب المهدي و المهديه، ليک احمد امين
 مصري. خو شيعه و علماء په دي هکله ډير کتابونه ليکلي
 دي چي شمير يي اسان نه دے لکه الملاحم و لفتن و

[4]. ینابیع الموده مخ 76 په مناقب کې از جابر بن عبد الله

انصاري

[5]. صحيح ترمذي ډيلي چاپ 1342 كال 2 ټوك 46 مخ او

مسند احمد طبع مصر، كال 1313 ټوك لومړۍ 376 مخ

[6]. ینابیع الموده 443 مخ

[7]. عنكبوت ایت 14

[8]. صافات ایت 143 و 144

که شیعه په حقه دي نوولې په اقلیت کې (لږ) دي او د

نړۍ اکثره مسلمانانو هغوي نه دي منلي؟

د حق او باطل پیژندل د شمیر په کمي او زیاتي پورې اړه نه لري په ننی نړۍ کې مسلمانان د کافرانو په اندازه پنځمه یا شپږمه برخه ابادي لري د لیرې ختیځ اکثره اوسیدونکي بت پرستان او د غواگانو منونکي دي یا نور داسې کسان دي چې د ما فوق طبیعت د نړۍ منکران دي.

چین تر یو میلیارد زیاته ابادي لري د کمیونزم د الحادي بلاک برخه ده او د هندوستان اکثره اوسیدونکي بت پاله او غوا پاله دي په داسې حال کې چې کابو یو میلیارد ابادي لري.

نو داسې نه ده چې اکثريت د حق نخبه وي قران مجيد
 په ډيرو ځايونو کې د اکثريت غندنه کړې ده او د لږکې
 ستاينه يې کړې ده چې دلته يې ځينو ايتونو ته اشاره کوو.

1. وَلَا تَجِدُ أَكْثَرَهُمْ شَاكِرِينَ^[1]

په دوي کې په اکثره منندويي (شکر گزاره) ونه مومي.

2. إِنَّ أَوْلِيَاءَهُ إِلَّا الْمُتَّقُونَ وَلَكِنَّ أَكْثَرَهُمْ لَا يَعْلَمُونَ^[2]

د هغه ملگري نه دي مگر پرهيز کاران خو اکثره يې نه
 پوهيږي.

3. وَقَلِيلٌ مِّنْ عِبَادِيَ الشَّاكِرُونَ^[3]

او زما ډير کم بندگان شکر ايستونکي دي.

په دې اساس واقع بين انسان هيڅ کله بايد له دې ونه
 ويریږي چې د دين منونکي يې کم دي او په دې هم فخر نه
 دے پکار چې د کوم دين پيروي کوي د هغه پيروان زيات

دي بلڪه غوره دا ده چي هميشه د عقل چراغ بل وساتي
اوله رنا بي استفاده وکري

يو کس امير المومنين حضرت علي عليه السلام ته عرض
وکر څرنگه ممکنه ده چي د جمل په جنگ کي ستا
مخالفان چي نسبي اکثريت ورسره دے په باطله وي؟

امام علي وفرمايل: ان الحق و الباطل لا يعرفان باقدار
الرجال اعرف الحق تعرف اهله، اعرف الباطل تعرف
اهله.

حق او باطل د هغه د پيروانو په شمير سره نه معلوميري
حق وپيژنه اهل حق به پخپله وپيژني او باطل وپيژنه اهل
باطل به هم وپيژني.

يو مسلمان بايد دا مسله له علمي او منطقي نظره
وڅيري او دا ايت ((وَلَا تَقْفُ مَا لَيْسَ لَكَ بِهِ عِلْمٌ))^[4] د يو
چراغ په شان د خپلي لاري مشال وگرځوي..

له دې ورتير كه څه هم د شيعه ؤ شمير اهل سنتو ته نه
 رسيري خو كه دقيقه سر شميرنه وشي معلومه به شي
 چې د نړۍ د مسلمانانو څلورمه برخه شيعه دي او
 هغوي د نړۍ په مسلمان ميشته سيمو كې او سيري^[5] او
 د تاريخ په ټولو پړاوونو كې په هغو كې لوي عالمان پوهان
 او د كتابونو مشهور ليكوالان او نامتو كسان اوسيدلي
 دي. د دې خبرې وضاحت هم ضروري ده چې د اسلامي
 علومو بنسټ ايښودونكي هم زياتره شيعه وو چې په هغو
 كې

ابو الاسود دئلي ، د علم نحو بنسټ گر

خليل بن احمد د علم (عروض) بنسټ گر

معاذ بن مسلم بن ابي ساره كوفي د ((صرف)) د علم

بنسټ گر

او ابو عبدالله محمد بن عمران کاتب خراساني (مرزباني)
 د علم بلاغت يو مخکښ ته اشاره کول شو.^[6]

د لا ډيرو معلوماتو له پاره د شيعه ؤ عالمانو او پوهانو

گڼ شمير

تاليفاتو او تصنيفاتو ته چې شمير يې ډير گران دے له
 زياتو خبريدو لپاره ((الذريعه الى تصانيف الشيعه))
 ارزښتمن کتاب ته مراجعه کولې شئ هم دا راز له لويو
 شيعه شخصيتونو سره د اشنايي لپاره کتاب ((اعيان
 الشيعه)) او د شيعه ؤ له تاريخچې د خبريدو لپاره ((
 تاريخ الشيعه)) کتاب ته مراجعه وکړئ.

^[1]. سوره اعراف ايت 17

^[2]. سوره انفال ايت 34

[3] .سوره سباء ايت 13

[4] .سوره اسراء ايت 36

[5] . د له ډير وضاحت له پاره كتاب ((اعيان الشيعه

لومړې ټوك 12 بحث 194 مخ ته مراجعه وكړئ.

[6] . په دې سلسله كې د سيد حسن صدر ليكلې كتاب

تاسيس الشيعه وكورئ.
